

SCRIPT OF MORNING GOJRI NEWS BULLETIN 01APR 2026
1015HRS

مارنگ گوجری نیوز بولیٹن 01 اپریل 2026

یوہ آکاشوانی جموں ہے، باغ علی طاہر تیں خبر سُنو۔

LG CULTURAL FESTIVAL

لیفٹیننٹ گورنر منوج سنہا نے کل جموں مانہہ جموں کشمیر ثقافتی میلہ گو افتتاح کیو۔ اس موقع ور بولتا واں اُنہاں نے کہیو جے روحانی تے ثقافتی تاریخ لوکاں نانہہ کامیابی غو رستو دسن تیں علاوہ تابناک مستقبل سنوارن غو وی موقعو میسر کراوے اُن غو کہنو تھو جے جموں امیر روایتاں غی شرزمین ہے جت ڈوگری گیت زندگی غی اقدار تے ورثہ غی نمائندگی کریں بھارت غی تہذیبی ورثہ غی سمہال ور زور پاتا واں اُنہاں نے کہیو جے چقاقت تے روحانی اقدار دنیا نانہہ امن غا قیام غو پیغام دے۔ لیفٹیننٹ گورنر نے نوجواناں ور زور پایو جے وے اپنی جڑاں سنگ دوبارہ جڑے تے چقاقتی ورثہ تیں متاثر ہوغے جدیدیت نانہہ فروغ دین مانہہ مدد دیں۔

CM SECURITY WITHDRAWAL

وزیر اعلیٰ عمر عبداللہ نے کل نیشنل کانفرنس غا سرینگر صدر دفتر وروں حفاظتی کور ہٹایا جان ور تشویش ظاہر کی ہے اُنہاں نے موجودہ حفاظتی حساسیت غے پیش نظر اس قدم نانہہ غلط وقت سنگ تعبیر کیو ہے قانون ساز اسمبلی غے باہر اخباری نمائنداں سنگ گل کرتا واں وزیر اعلیٰ نے نوائے صبح دفتر سرینگر تیں حفاظتی بندوبست ہٹایا جان غا قدم ور حال ہی مانہہ نیشنل کانفرنس غا صدر ڈاکٹر فاروق عبداللہ ور ہوا حملہ غو حوالو دیتا واں سخت تشویش غو اظہار کیو ہے اُن غو کہنو تھو جے عہدیداداں نانہہ چاہیے جے وے اس حالیہ واقع غو خیال کرتا واں حفاظتی بندوبست نانہہ ہور مضبوط بناتا۔ اسے دوران قانون ساز اسمبلی غا سپیکر عبدالرحیم راتھر نے کہیو ہے جے ایم۔ ایل۔ اے۔ ز تے پارٹی دفتراں وروں حفاظتی بندوبست ہٹایا جان گو معاملو تشویشناک ہے تے اس نانہہ ہلکا مانہہ نی لیو جانو چاہیے۔

JKLA SESSION

جموں کشمیر قانون ساز اسمبلی گا موجودہ بجٹ اجلاس غے دوران اج عوامی اہمیت غا کئی معاملہ چایا جئیں گا۔ جسٹس حسنین مسعودی ماتحت قانون سازی بارے سالانہ رپوٹ پیش کرن تیں علاوہ جل جیون مشن بارے ایوان غی کمیٹی نانہہ 3 مہیناں توڑی توسیع دتا جان بارے اک تحریک وی پیش کریں گا۔ اس توں علاوہ بکھ بکھ پرائیوٹ ممبر بلاں ور وی غور کیو جائگو جن مانہہ شراب غا استعمال تے اس غی فروخت ور پابندی لان غی تجویز سرکاری ڈاکٹراں غی طرفوں نجی پریکٹس ور پابندی بیروز گار نوجواناں غا سماجی تحفظ، حفاظت تے کشمیری ہندواں غا مزہبی مقامات غا انتظام غی تجویز شامل ہیں۔

CENSUS 2027

بھارت مردم شماری 2027 غو پہلو مرحلو اچ شروع ہو رہیو ہے جہیڑو دُنیا غو سب تیں بڑو، آبادی آلی گنتی بارے مہم ہے۔ یوہ عمل دو مرحلہ مانہ وے غو، کپہر غی معلومات تے آبادی غی گنتی۔ یکم مارچ 2027 نانہہ اس غو اہم دن رکھیو گیو ہے۔ جموں کشمیر مانہہ پہلو مرحلو یکم جون 2026 تیں شروع وے غو تے 30 جون 2026 توڑی چلے غو۔ اس تیں پہلا 17 مئی تے 31 مئی توڑی لوک کود وی اپنی معلومات آن لائن پھر سکیں برف آلا علاقوں واسطے خاص تاریخ یکم اکتوبر 2026 رکھی گئی ہے۔ کیونجے اُت موسم سخت وے غو۔

JK UNDP MoU

جموں کشمیر حکومت نے اقوام متحدہ کا ادارا یو این ڈی پی غے نال معاہدہ کیو ہے تانجے قدرتی آفات تیں نمڑن غی تیاری نانہہ بہتر بنایو جاسکے۔ یوہ معاہدو جموں مانہہ دستخط ہوا، جس مانہہ یو این ڈی پی غی نمائندہ ایساییل ٹیچن تے محکمہ آفات محکمہ غا افسر چندراکن بھارتی شامل تھا، جد کہ چیف سیکرٹری اٹل ڈلو وی موجود تھا۔ اس معاہدہ غے تحت مختلف خطرات جسراں کہ زلزلہ تے مٹھی کھسکن بارے جائیزو لیو گیو، قدرتی آفات سنگ نمڑن کا منصوبہ مضبوط کیا جئیں غا، اسکولوں غی حفاظت ور خاص توجہ دتی جے غی تے آفات تیں بچاؤ واسطے فنڈز غا انتظام کیا جئیں گا۔

GANDERBAL TERRORISTS

گاندربل غا علاقہ اراہاما مانہہ حفاظتی دستاں نے خفیہ اطلاع تیں بعد ایک مشترکہ آپریشن کیو۔ فوج تے جموں کشمیر پولیس نے تلاشی غے دوران مشکوک سرگرمی دیکھی۔ جد دہشت گرداں نانہہ روکیو گیو تاں اُنہاں نے فائرنگ شروع کردتی جس غا جواب مانہہ فورسز نے وی فائرنگ کی۔ علاقہ مانہہ حفاظت غا سخت انتظام کردتا گیا ہیں تے آپریشن اجیں جاری ہے تانجے دہشت گرداں نانہہ پکڑیو جاسکے تے لوکاں غی حفاظت نانہہ یقینی بنایو جاسکے۔

JMU DIVISION

شمالی ریلوے غا جموں ڈویزن نے مالی سال 2025-26 غا آخری مہینہ مارچ غے دوران بغیر ٹکٹ سفر تے بے ضابطگیاں غے خلاف ایک بڑی مہم چلا غے تقریباً 62 لکھ روپیہ غی آمدنی حاصل کی۔ اس مہم غے دوران تقریباً 11 ہزار افراد نانہہ جرمانو کیو گیو۔ یاہ کاروائی سننیر ڈویزنل کمرشل منیجر اُچت سنگل غی قیادت مانہہ، صفر برداشت پالیسی مہم غے تحت کی گئی۔ جموں، کٹڑا تے سرینگر جیسا اہم ریلوے اسٹیشنز ور سخت چیکنگ کی گئی۔ حُکام نے مسافراں تیں اپیل کی ہے کہ وہ ہمیشہ درست ٹکٹ غے نال سفر کریں تے کہیو کہ یاہ مہم نظم و ضبط تے شفافیت نانہہ بہتر بنان واسطے ایک اہم قدم ہے۔
